

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದಣ್ಣಿಯಾರ್ಯ ಕೃತಿಷು
|| ಆಚಾರ್ಯವಿಂಶತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಆಚಾರ್ಯವಿಂಶತಿಃ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸಹ ರಮಯಾ ಮುಕುಂದಮಪಿ ಸೂತ್ರವತೀದಯಿತಂ

ಶಠರಿಪುನಾಥಪಂಕರುಹಲೋಚನದಾಶರಥೀ |

ಹೃದಿ ಕಲಯಾಮಿ ಯಾಮುನಮುನೀಶ್ವರ ಪೂರ್ಣಯತಿ-

ಪ್ರವರಮುಖಾನ್ ಸಮಂ ಮಮ ಗುರೂನಪಿ ತದ್ಗುರುಭಿಃ || ೧ ||

ಅಧಿಗತಸಪ್ತಥೇ ಮಹಿತಭೂಮ್ನಿ ಗುರುಪ್ರವರೇ

ಪ್ರಥಯತಿ ಯತ್ರ ನವ್ಯಕರುಣಾರಸವರ್ಷಕತಾಂ |

ಭಜತಿ ಸರಸ್ವತೀ ಬಹುಳತಾಂ ನಿಗಮಾಂತಗುರೋ-

ಸ್ಸ ಭವತು ವಾದಿಹಂಸಜಲದೋ ಮಮ ಸತ್ಫಲದಃ || ೨ ||

ಅಮೃತರಸಪ್ರದಾನನಿಪುಣೋ ನಿಜಪಾದಜುಷಾಂ

ವಿಬುಧಗುಣೋಪಭೋಗಘಟನಾರ್ಹಕಲಾವಿಭವಃ |

ಕರಿಭಯದಸ್ಥಿ ತಿದ್ವಿಜಪತಿನಿಗಮಾಂತಗುರು-

ನುರದತು ಮಮಾಂತರಂ ಸಪದಿ ಸಂತಮಸಂ ಮಹಸಾ || ೩ ||

ನಿಜಮತಿಮಂಧಭೂಮಿಧರಘಾತಪರಿಕ್ಷುಭಿತಾ-

ನ್ನಿಗಮಮಹಾರ್ಣವಾತ್ ಪ್ರಪದನಾಭಿಧಯಾ ಸುಧಯಾ |

ಸಮುದಿತಯಾ ಮುದಂ ವ್ಯಧಿತ ಯೋ ವಿಬುಧವೃತ್ತತೇ-

ಗುರುತಿಲಕಸ್ಯ ತಸ್ಯ ರುಚಿರಾಂ ರಚಯಾಮಿ ನುತಿಂ || ೪ ||

ಕ್ಷ ಭುವನಸರ್ವಲಂಘಿಮಹಿಮಾ ನಿಗಮಾಂತಗುರುಃ

ಕ್ಷ ಪುನರಹಂ ಮಿತಂಪಚಕಥಾಪಥಜಾಂಘಿಕಧೀಃ |

ಅಪಿ ತು ಸರಸ್ವತೀ ಮಮ ನುನೂಷತಿ ಧೂತಭಯಾ
ತದಪಿ ತದೀಯದಿವ್ಯಕರುಣಾಪರಿಣಾಹಬಲಾತ್ || ೫ ||

ಮೃದಿತಸಿತೋರ್ಧ್ವಪುಂಡ್ರಮುಪವೀತಶಿಖಾರುಚಿರಂ
ಹೃದಯತಟೋಪಲಕ್ಷ್ಯತುಲಸೀ ನಳಿನಾಕ್ಷಸರಂ |
ರಥಪದಕಂಬುಬಿಂಬಪರಿಚುಂಬಿಭುಜದ್ವಿತಯಂ
ಧೃತಧವಲಾಂಶುಕಂ ಹೃದಿ ಭಜೇ ನಿಗಮಾಂತಗುರುಂ || ೬ ||

ವಿವಿಧಕಥಾವಿಧೂತಪರಿಪಂಧಿಘಟಾಮಕುಟೀ
ತಟವಿಲುತನ್ಮಣೀಘೃಣಿಸಮುಜ್ಜ್ವಲಪಾದನಖಿಃ |
ಗಗನಪರೀಪತತ್ಸುರಧುನೀಮಹನೀಯರುರೀ
ಪ್ರತಿಭಟಸೂಕ್ತಿರಸ್ತು ಶುಭದೋ ನಿಗಮಾಂತಗುರುಃ || ೭ ||

ಅಧಿಗತರಂಗಪುಂಗವಪದತ್ರಚರಿತ್ರಸುಧಾ-
ಶೃಠರಿಪುಭಾರತೀಸಹಜಸೌರಭಸಾರಭೃತಃ |
ಯತಿನೃಪತಿಪ್ರಬಂಧತತಿಬಂಧುರಗಂಧಜುಷಃ
ಕಥಕಧುರಂಧರೋಕ್ತಿನಿಕರಾ ಮಮ ಭಾಂತು ಹೃದಿ || ೮ ||

ಕ್ಷಚನ ಮರಂದಬಿಂದುಲಹರೀವಹರೀತಿಜುಷಃ
ಕ್ಷಚನ ಸುಧಾರುರೀಸಹಚರೀಕರಣಪ್ರವಣಾಃ |
ಕ್ಷಚಿದುಪಕಲ್ಪಯಂತ್ಯಮರಸಿಂಧುತರಂಗಘಟಾ
ಘುಮುಘುಮಿತಾನುಗಾಃ ಪರಿಣತೀರ್ಗುರುಸಿಂಹಗಿರಃ || ೯ ||

ವಿಬುಧನಿಷೇವಿತಾ ವಿವಿಧ ತೀರ್ಥಗಣಾಧ್ಯುಷಿತಾ
ವಿಮಲರಸೋಲ್ಬಣಾ ವಿಹಿತವಿಷ್ಣುಪದಾನುಗತಿಃ |
ಪ್ರಕಟಿತಹಂಸಮತ್ಸ್ಯಕಮಠಾದ್ಯವತಾರಶತಾ
ಜಗತಿ ಸರಸ್ವತೀ ಜಯತಿ ವೇಂಕಟನಾಥಗುರೋಃ || ೧೦ ||

ಜಲಧಿಸುತಾಪದಾಂಗದರುಲಜ್ಜಲಿತಾನುಗತಾ
ವಿಧಿವನಿತಾಶತಾಂಗಹಯಹೇಷಿತಗರ್ವಮುಷಃ |

ಮದನಧನುರ್ಗುಣಕ್ಷಣನಮಂಧರಮಾನಭಿದೋ
ಜಗತಿ ಜಯಂತ್ಯಮೀ ಗುರುಪುರಂದರಸೂಕ್ತಿಝರಾಃ || ೧೧ ||

ಅಪಿ ಪುನರಲ್ಪಜಲ್ಪಮರವಿಂದಭವಸ್ಯ ಶಿಶೋ-
ರಪಿ ಕಲಭಾಷಿತಾನವಿಗಣಯ್ಯ ಪತಿರ್ಜಗತಾಂ |
ಕಲಯತಿ ಯದ್ವಚಾಂಸಿ ಕಲಶಾಬ್ಧಿಸುತಾಸಹಿತ-
ಸ್ತಮಹಮುಪಾಸಿಷೀಯ ನಿಯತೋ ನಿಗಮಾಂತಗುರುಂ || ೧೨ ||

ಸಮುದಿತಸದ್ಗುಣಾಂ ಮೃದುಪದಾಂ ಶುಭವೃತ್ತಜುಷಂ
ವಿಲಸದಲಂಕೃತಿಂ ಕೃತಿಮವೇಕ್ಷ್ಯ ಘಣಿಪ್ರವರಃ |
ನಿಗಮಶಿಖಾಗುರೋರ್ನಿಜಶಿರಶ್ಚಲನಚ್ಛಲತೋ
ಭ್ರಮಯತಿ ಮೌಳಿರತ್ನಮಯಮಂಗಳದೀಪಗಣಂ || ೧೩ ||

ಮಧುಸಹಯುಧ್ವನೇ ನವಫಲದ್ರವಮಾನಮುಷೇ
ಸಹಜನುಷೇ ಸುಧಾರಸಝರೀಲಹರೀವಿತತೇಃ |
ನಿಗಮಶಿಖಾಗುರೋರ್ನಿಯಮಿತಾನ್ಯವಚಃಸ್ಥಿತಯೇ
ಕವನಕಲಾವಿಲಾಸಕಲಾನಾಭ್ಯುದಯಾಯ ನಮಃ || ೧೪ ||

ದಳತಿ ಚ ಶಂಕರಸ್ಯ ಗಳತಿ ದ್ರುಹಿಣಸ್ಯ ಮತಂ
ಸ್ಫುಟತಿ ತಥಾ ತಥಾಗತಕಥಾ ಶತಥಾ ವಿತಥಾ |
ಭವತಿ ಭಿದೇಲಿಮಾ ಸಪದಿ ಕಾಣಭುಜೀ ಘಣಿತಿ-
ರ್ಜಗತಿ ವಿಜೃಂಭಿತೇ ಕಥಕಸಿಂಹಮಹಾನಿನದೇ || ೧೫ ||

ಪಟುತರತರ್ಕಕರ್ಕಶನಖಾಂಕುರನಿದಲಿತ-
ದ್ವಿಷದಿಭಮೌಳಿಮಂಡಲವಿನಿರ್ಗಲಿತೈರ್ಮಣಿಭಿಃ |
ದಿಶಿ ದಿಶಿ ಯದ್ಯಶೋಭಿರತನೂಭಿರಶೋಭಿ ಜಗತ್
ಕಥಮುಪಯಾತಿ ನೈಷ ಕವಿತಾರ್ಕಿಕಸಿಂಹಪದಂ || ೧೬ ||

ಜನಿಜನಿತೋಪತಾಪಹರಣಂ ಶರಣಂ ಭಜತಾ-
ಮತಿಮತಿಕರ್ಮನರ್ಮಸದನಂ ಸದನಂತಗುಣಂ |

ಮಧುಮಧುರೋಕ್ತಿಮುಲ್ಲಸದಯಂ ಸದಯಂ ಹೃದಯ
ಶ್ರಯ ತನಯಂ ವಿರಕ್ತಿಕಮನಂ ತಮನಂತಗುರೋಃ || ೧೭ ||

ಭವನಭವನಂ ವಾಚಾಂ ಪ್ರಾಚಾಂ ಫಣಿದ್ರುಹಿಣಾಂಘ್ರಿದ್ಯ-
ಕೃಪಿಲಕಣಭುಕ್ತಂತ್ರಸ್ವಾತಂತ್ಯಕೇಳಿಕಲಾಸ್ಪದಂ |
ಕಮಲವಿಭವಾಸ್ಥಾನಂ ಗಂಧರ್ವಕಂಧರಮಂದುರಾ
ಫಣಿಗಿರಿಪತೇರ್ಘಾಂಟಾಂಶೋ ನಸ್ಸ ಪಾತು ಕೃಪಾಂಬುಧಿಃ || ೧೮ ||

ನೌಮಿ ಶ್ರೀಮಂತಮಂತರ್ಮುಖಮುಖಿರಹಯಗ್ರೀವಹೇಷಾವಿಶೇಷ-
ಪ್ರಕ್ಷುಭ್ಯದ್ವೈರಿವಿದ್ವತ್ ಪ್ರಣಮಿತ ಮಕುಟೀರಾಜಿನೀರಾಜಿತಾಂಘ್ರಿಂ |
ಪ್ರಾತಸ್ತ್ಯಾಂಭೋಜಪಾಳಿಗಳಿತಮಧುರುರೀಮಾಧುರೀಧುರ್ಯವಾಣೀ
ಶ್ರೇಣೀಭವ್ಯಪ್ರಚಾರಂ ಫಣಿಧರಣಿಧರಾಧೀಶಘಂತಾವತಾರಂ || ೧೯ ||

ನಿಗಮಾಚಲೋನ್ನತಗತಿನಿಧೂರ್ತಹಿರಣ್ಯನಿಜನಖಿರವೃತ್ತಿಃ |
ಪ್ರಹ್ಲಾದಸರಸಹೃದಯಃ ಪಾಯಾತ್ಯೋಽಪ್ಯಾಗಮಾಂತಗುರುಸಿಂಹಃ || ೨೦ ||

ಕವಿತಾರ್ಕಿಕಕಂಠೀರವಚರಣಾಬ್ಜಂ ಬಿಭೃತ ಮೌಳಿಭಾಗೇಷು |
ವಿಲಸತು ವಸ್ನಾವಜ್ಞ್ಯಂ ವಿಬುಧಜನಾಸ್ಸರ್ವಮಂಗಲೋಲ್ಲಸಿತಂ || ೨೧ ||

ಇತಿ ಬುಕ್ಕಪಟ್ಟಣಕುಲಾಂಬುಧೀಂದುನಾ
ತನಯೇನ ತಾತಗುರುವೇಂಕಟಾಂಬಯೋಃ |
ಪದವಾಕ್ಯಮಾನಪದವೀಪಟೀಯಸಾ
ಕೃತಿರಣ್ಣಯಾರ್ಯವಿದುಷಾ ವಿನಿರ್ಮಿತಾ || ೨೨ ||

|| ಇತಿ ಆಚಾರ್ಯವಿಂಶತಿಃ ಸಂಪೂರ್ಣಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||